

Għall-Ewwel Darba

DIMOSTRAZZJONI BL-ISTATWA TA' KRISTU RXOXT

Din is-sena għall-ewwel darba l-Parroċċa Bażilika tagħna ċċelebrat il-Festa tal-Qawmien mill-Mewt ta' Sidna Ġesù Kristu mhux biss permezz tas-soliti funzjonijiet solenni ta' ġol-knisja, iżda wkoll b'Dimostrazzjoni fil-qalba tal-belt Victoria bl-istatwa ta' Kristu Rxoxt.

Id-Dimostrazzjoni, li saret nhar Hadd il-Ghid fil-ġhodu (7 t'April) kienet akkumpanjata mill-Banda La Stella li tul it-triq kollha ferrhet il-pubbliku bid-daqq ta' marċi brijużi. Id-Dimostrazzjoni bdiet minn quddiem iċ-Ċentru Parrokkjali, għaddiet għal Pjazza San Ġorġ u Pjazza t-Tokk u spiċċat mill-ġdid fil-pjazza ta' quddiem il-Bażilika. Għadd sabiħ ta' zghażaġh ġarrew l-istatwa ta' Kristu Rxoxt, xogħol antik tal-kartapesta ta' artist mhux magħruf. Bla dubju din hija l-egdem statwa ta' Kristu Rxoxt li tinsab fil-ġżira Ghawdxija.

Sa fejn hu magħruf din kienet l-ewwel Dimostrazzjoni bl-istatwa ta' Kristu Rxoxt li qatt saret fil-belt Victoria.



L-Istatwa antika ta' Kristu Rxoxt tidher għaddeja għall-ewwel darba minn Pjazza t-Tokk, akkumpanjata mill-Banda La Stella, waqt id-Dimostrazzjoni ta' Hadd il-Ghid.



Jiem Speċjali għall-Familja:

Żewġ okkażjonijiet ferm għeżież għall-familja nisranija huma l-jiem li fihom infakkru l-ġenituri tagħna: Jum l-Omm u Jum il-Missier. Żgur li kull omm u missier ikunu jistennew dawn il-jiem għax fihom ikollhom is-sodisfazzjon li jaraw l-għeżież tagħhom imdawrin magħhom b'turija ta' mhabba u b'sens ta rikonnoxximent ta' dak kollu li jaġhmlu għalihom.

Fil-ġurnata iddedikata lill-Omm u dik lill-Missier, l-aqwa rigal għalihom huwa dak li l-ulied jaċċettawhom bil-qalb u jharsu lejhom bhala dawk li jifhmuhom u lesti jghinuhom fil-problemi tagħhom.

Hu hsieb li ma tinsix:

JUM L-OMM — 19 ta' Mejju

JUM IL-MISSIER — 16 ta' Ġunju

Kelmtejn mall-Kan. Dun Koronat Grima:

Wiehed mis-saċerdoti tal-Parroċċa Bażilika taghna li jinsab fuq xoghol pastorali barra minn Malta huwa l-Kan. Dun Koronat Grima. Dun Koronat jinsab Ġibiltà fejn qed imexxi l-Parroċċa ta' San Ġużepp, waħda mill-parroċċi tad-djoċesi. Fl-aħħar mawra tiegħu f'Għawdex aħna tlabnieh jaġġtina taġġrif il-qosor dwar il-ħidma li qed iwettaq f'din il-parroċċa. Huwa kellu dan x'igħidilna: Ilni Ġibiltà madwar 9 snin, għamilt l-ewwel hames snin Viċi-parroku fil-parroċċa tal-Katidral. Mill-1 ta' Novembru 1981 l-Isqof kien bagħatni bħala Amministratur tal-Parroċċa ta' San Ġużepp u fl-Għid tal-1982 Mons Isqof ippubblika d-ġidriet ta' Kappillan. Kont hadt il-pussess ta' Kappillan fil-Ħames Hadd tal-Għid.

M. X'inhu prinċipalment ix-xogħol li int u shabek isaċerdoti tuwettqu hemmek?

Aħna l-qassisin l-ewwel u qabel kolloxx inservu l-parroċċa taġġna, iżda nsibu hin ukoll biex nġhallmu fl-iskejjejl tal-Gvern. Inqaddsu għat-tfal darba f'kull term. Fix-xahar ta' Novembru naġġmel Servizz Bibbliku fiċ-ċimiterju bis-sehem tat-tfal u matul Mejju norganizzaw Servizz Marjan. Għandi wkoll it-tqarbin tal-morda mqassam matul il-ġimġha u diversi laġġhat tal-għaqdiet.

M. Issib koperazzjoni min-naħa tal-poplu fil-qogħdi ta' dmerijietek?

Kull meta niġi bżonn tal-għajuna tan-nies dejjem insibhom lesti u jilqgħuni b'idejhom miftuha. Nista' nġhid li l-pjaċir taġġhom huwa propju meta nitlobhom l-għajnuna taġġhom. Mis-sena l-oħra l'hawn l-għajnuna min-nies li jiġu l-knisja żdiedet sewwa għax il-Gvern beda jaġġti 42p għal kull €1 li kull persuna taġġti fil-ġbir tal-knisja. Dan ifisser li min-naħa tan-nies, mingħajr ma jaġġtu xejn aktar, ikunu qed jaġġtu 42 p aktar għax il-Gvern inaqqasilhom dawn il-flus mit-taxxa. Din tissejjaħ il-Covenant Scheme, skema li teżisti wkoll f'pajjiżi oħra.



Il-Kan.Dun Koronat Grima waqt ċerimonja ta' żwieġ fil-parroċċa tiegħu ta' San Ġużepp

M. Il-Parroċċa hiġa ddedikata lil San Ġużepp. Meta tiċċelebraw il-festa?


Il-Parroċċa, kif diġa' semmejti, hiġa ddedikata lil San Ġużepp. Għalkemm id-19 ta' Marzu hiġa festa kmadata, aħna niċċelebraw il-festa tal-Qaddis Patron taġġna fl-1 ta' Mejju, jiġifiri nhar San Ġużepp Haddiem. Dan peress li l-Knisja kienet ġiet ikkonsagrata f'dan il-Jum.

M. Ser tfakkru xi attivit  speċjali għal din is-sena?

Din is-sena jaħbat eġġluq il-mitt sena mit-twaqqif tal-parroċċa. Għalhekk ta' kull xahar qed inżommu jum b'ċelebrazzjoni speċjali. Bħala tifkira taċ-Ċentinarju ser inbiddu t-twieqi li għandna fil-knisja, ser nikofx lapida kommemorattiva u nippubblikaw ktieb li se jkun jiġbor fih l-istorja tal-knisja, taġġrif dwar il-kappillani kollha u taġġrif ieħor interessanti. Għandi l-pjaċir nġhid li f'din l-okkażjoni l-Gvern laqa' t-talba li għamilnielu li l-Bolli tal-ħarġa tal-Milied (1985) ikunu jikkommemoraw dan l-Ewvel Centinarju tal-Parroċċa għaġiža taġġna.

ĠIMĠHA L-KBIRA

Il-Kumitat tal-Ġimġha l-Kbira tal-Parroċċa jixtieq jiżiħajr lil dawk kollha li ħadu sehem fil-Purċissjoni tal-Ġimġha l-Kbira, b'mod partikolari l-Banda Cittadina La Stella li, ta' kull sena taġġti servizz diżinteressat. Jixtieq iwassal il-ħajr tiegħu wkoll lil dawk kollha li għenu fl-organizzazzjoni tal-Purċissjoni u lil kull min ta x donazzjoni b'risq din il-festa.



Dahlu Qabilna fl-Eternit 

9.2.85 Francesca Cutajar	8.3.85 Alfred Arnold
12.2.85 Carmela Haber	14.3.85 Katerina Farrugia
16.2.85 Carmelo Xuereb	26.3.85 Carmelo Camilleri

Uljed Ġodda fil-Parroċċa

23.2.85	KATHLEEN, bint Mario Grima u M'Rose neħ Attard
24.2.85	LOUISIA, bint Aldo Livori u Maria neħ Schembri
3.3.85	DEBORAH, bint Anton Mercieca u M'Concetta neħ Formosa
16.3.85	ANGELIQUE, bint Joseph Attard u Lucy neħ Camilleri
30.3.85	LUCREZIA, bint Carmelo Borg u Brenda neħ Thomas
6.4.85	MARIE JOSETTE, bint George Attard u Carmela neħ Borg
13.4.85	MARILYN, bint Joseph Said u Doris neħ Sacco

Inġhaqdu fiż-Żwieġ Nisrani

23.3.85	Gaetano Bartolo u Anna Vella
---------	------------------------------

Il-Magħmudijiet f'SAN ĠORĠ Fis-Seklu Sbatax

Kitba ta' Fr. Joe Bezzina

Nhar is-27 ta' Lulju, 1551, wara l-ehrex Assedju li qatt ġarbu missirijietna, Għawdex waqa' f'idejn il-Torok. Il-Torok serqu kulma ġie f'idejhom u dak li ma setgħux iġorru jew li ma kienx jinteressahom tawh in-nar. Il-biċċa l-kbira tal-knejjes u kappelli Għawdxin kienu maħruqa u fin-nar qerriedi ntemmu x-xbihat qaddisa, il-karti u d-dokumenti kollha li kienu miżmuma hemm għal mijiet ta' snin. Il-maġġuranza tal-poplu Għawdxin, qrib 5000 ruh, kienu meħuda fil-ġasar f'Kostantinopli u mkejjen oħra. Fosthom kien hemm Don Lorenzo de Apapis, il-kappillan ta' San Ġorġ.

Għawdex jistejjer

Milli jidher, għal xi żmien, Għawdex kien abbandunat għal kollox. Iżda meta stejqr mill-qatgħa, uħud mill-Għawdxin li kienu ħarbu billi ddenđu mas-swar, reġġu lura fil-ġżira. Uħud mill-ilsierra kienu mid-dija mal-medda tas-snin u dawn ukoll reġġu ritornaw lejn art twelidhom. L-Isqof ta' Malta u Għawdex Duminku Cubelles dlonk haseb biex jibgħat ilhom qassis għal bżonnijiet spiritwali tagħhom. U ħatar lil Dun Leonardo de Cace, Għawdxin li kien kappillan Haż-Zebbuġ, Malta, bħala kappillan tal-Matriċi. Dan għammed għall-ewwel darba nhar is-27 ta' Settembru, 1554. Kienet l-ewwel magħmudija f'Għawdex wara l-Assedju.

L-ewwel reġistru tal-Magħmudijiet li għadu jeżisti f'Għawdex jinsab merfugh il-Arkivju Veskovili tagħna (AEG). Jiġbor fih hafna (iżda mhux kollha) mill-magħmudijiet li saru f'Għawdex bejn is-27 ta' Settembru, 1554, u 6 ta' Frar, 1628.

Fil-bidu tal-1555, il-kappillan ta' San Ġorġ de Apapis kien ġie meħlus mill-ġasar. Meta rritorna lura f'Għawdex sab li l-parroċċa ta' San Ġorġ kienet herba waħda u milli jidher lanqas kien baqgħilha parrocċani. Infatti għadew disa' snin shaħ qabel ma reġa' għammed.

Dun Lorenzo għammed għall-ewwel darba lil Antonello, bin Lazzaro Caffart, nhar l-1 ta' Marzu, 1564 - sewwa sew sena qabel l-Assedju l-Kbir. Mir-reġistrazzjoni tal-magħmudija (ara AEG, **Acta Parochialia: Baptismi** 1, f. 11r) ma jidherx jekk din sarix fil-parroċċa ta' San Ġorġ jew x'imkien ieħor.

San Ġorġ jiehu r-ruħ

Bil-mod il-mod, ir-Rabat reġa' kien mgħammar min-nies u għaldaqstant anke l-parroċċa ta' San Ġorġ reġġet hadet ir-ruħ. Fil-bidu tas-seklu sbatax kien imexxi l-parroċċa Dun Anton Hajus, li lahaq kappillan fl-1586, meta miet De Apapis, u dam irieġi l San Ġorġ sal-1616. Dan ma halla ebda reġistru. Jekk kien jiehu xi notamenti tal-magħmudijiet intiflu. Lahaq wara bħala kappillan Dun Angelo Modolun. L-ewwel reġistru li għadu merfugh il-Arkivju ta' San Ġorġ hu ta' żmien.

Il-bidu tar-reġistrazzjonijiet f'San Ġorġ huma frott tal-Viżta Pastorali tal-1625. Nhar il-11 ta' Ottubru ta' dik is-sena il-Kanonku Pietro Francesco Pontremoli żar lil San Ġorġ fisem l-Isqof Baldassar Cagliares. Sab li r-reġistrazzjonijiet tal-Parroċċa xejn ma kienu miżmuma sew. U ordna li jinżammu f'reġistru.

L-ewwel magħmudija reġistrata ta' Dun Angelo Madolun, **cappellano di Sancto Georgii di questa Isola del Gozo**, hi nhar id-29 ta' Ottubru, 1625. Dak inhar għammed tifla li ngħatalha l-isem ta' Margerita, bint Ivanni Hajus u Matthiola. Ta' interess kbir hu l-parrinu uniku f'din il-magħmudija: kien jismu Ġorġ Farrugia li kien mill-parroċċa Ġorġjana ta' Hal Qormi, Malta.

L-aħhar magħmudija reġistrata fl-ewwel reġistru ta' San Ġorġ hi nhar il-4 ta' Lulju, 1680. It-tieni volum jibda mill-10 ta' Awissu, 1680 u jintemm nhar l-1 ta' Novembru, 1736, **Il-magħmudijiet**

Fis-sena 1626, l-ewwel sena shaħ reġistrata, ġew mgħammeda 59 tarbija. Bla ebda dubju numru kbir għal dak iż-żmien. Fis-sena 1637 hu reġistat l-ogħla numru: 87 f'sena waħda. Waqt li fis-sena 1658 kienu reġistrati biss 45. Iżda jista' jkun li dawn m'humienx l-ogħla u l-inqas numru ta' matul is-seklu, għaliex għal dan l-istudju ġew studjati biss 24 sena bażika. (Trid ġimgħat shaħ biex tifli s-snin kollha!) Intant il-medja tal-magħmudijiet f'San Ġorġ tul is-seklu sbatax kienet bejn wieħed u ieħor ta' 59-125 magħmudija f'sena: kważi 5 magħmudijiet fix-xahar. Minn medja ta' 51 magħmudija fis-sena fis-snin għoxrin, niġu għal medja ta' 73 fis-sena fis-snin tletin, l-ogħla medja tul is-seklu sbatax kollu. Demografikament, din il-qabża hi kważi fenomenali. Iżda għandha diversi spjegazzjonijiet. L-ewwelnett, matul l-ewwel nofs tas-seklu sbatax, ir-rata tat-twelid żiedet kważi kullimkien f'Malta u Għawdex. Barra dan, minhabba l-bini ta' swar ġodda bejn l-1600 u 1620, Għawdex sar iktar kenni mill-għadu u iktar nies bdew joġġhodu fil-ġżira. U, milli jidher, hafna minnhom għamru r-Rabat madwar il-parroċċa ta' San Ġorġ.

Il-medja naqset għal 66 fis-snin erbghin u baqgħet niżla għal 50 fis-snin hamsin. Għaliex? In-nies ma baqgħux iġamru biss fir-Rabat u allura fil-parroċċa ta' San Ġorġ. Bdew jiferrxu ma' Għawdex kollu tant li dik il-ħabta bdew jiferrxu ruħhom l-ewwel iruħa Għawdxin. U mhix haġa kbira li xi Rabin marru joġġhodu fil-kampanja biex ikunu eqreb lejn ir-raba' tagħhom. U naqset għalhekk il-popolazzjoni ta' San Ġorġ u l-magħmudijiet.

Tul il-kumplement tas-seklu, it-twelidijiet f'San Ġorġ ivarjaw. Joġġhew għal medja ta' 56 fis-sena fis-sin sittin, jinżlu 54 fis-sin sebgħin; iżda wara dan terġi tidda tiela': medja ta' 57 fis-sena fis-sin tmenin u ta' 66 fis-sena lejn it-tmien tas-seklu sbatax. Fit-tieni nofs tas-seklu sbatax, ir-rata tat-twelidijiet naqset kullimkien f'dawn il-ġzejjer u l-parroċċa ta' San Ġorġ ma kinitx eċċezzjoni. Iż-żieda tas-sin ta' wara turi ċar li taht il-Kavallieri ta' San Gwann, il-hajja soċjali tal-għawdxin bdiet tiehu r-ruħ sewwa. Naqsu ż-żajjar tal-furbani, l-agrikoltura għamlet passi ta' ġgant u żiedu l-flus. U naturalment bdew jiżżewġu iktar u żiedu t-twelidijiet.

Prova ta' dan hi l-ġraja gloriuza tas-7 ta' Awissu, 1672, meta tpoġġiet l-ewwel ġebba tal-Knisja Parrokċjali għida

Ikompil f'pagna 5

Editorjal

IŻ-ŽOGHĴIJA TAL-KNISJA: għoxrin sena wara I-Konċilju

Il-Knisja Għawdxija ser tgħix grānet ta' importanza kbira fil-jiem ta' bejn is-26 u d-29 ta' Mejju li ġejjin. F'dawk il-jiem, fid-Djoċesi tagħna se jinżamm it-Tielet Kungress Pastorali Djoċesani, li għandu bhala suġġett "Iż-ŽoghĴija tal-Knisja, għoxrin sena wara I-Konċilju".

KUNGRESS F'WAQTU

Nistgħu ngħidu li huwa Kungress li wasal fil-hin addattat. Diġa' għaddew għoxrin sena minn dik il-ġrajjia kbira tal-Konċilju Vatikani II. It-tagħlim espress fih, it-tiġdid li huwa wettaq, il-hajja ġdida li introđuċa žgur li kellhom iż-żmien tajjeb biex juru l-effett tagħhom.

Id-Djoċesi tagħna għalhekk ser tieqaf f'tit: biex tara x'seħħ fil-Knisja tagħna f'dawn l-aħħar għoxrin sena. X'riformi ġew imwettaq u x'ġid hareġ minnhom. Liema huma l-affarijiet li suppost bdew jaħdmu u forsi sa' issa ma mxxewx.

Il-Knisja Għawdxija mhix ser tieqaf taħseb biss fuq il-pasat: l-anqas ser tibqa' b'dak li nkiseb sa' llum. Iżda permezz tal-Kungress Pastorali tippjana x'għandu jsir, kif għandu jsir u f'liema żmien u minn min għandu jsir. B'hekk tkun qed tiżgura li tkompli tilhaq dik il-maturità nisranija li kull wieħed u waħda minna rridu nimmiraw għaliha.

IS-SEHEM TAL-PARROĊĊA

Meta ngħidu l-Knisja Għawdxija, ma nfissrux biss l-Isqof, il-Kurja eċċ. Iżda nifhmu wkoll il-Parroċċi, l-għaqdiet, kull Għawdx i jifforma parti mill-Knisja.

Il-Parroċċa tagħna wkoll, permezz tal-Kunsill Parrokkjali, diġa' tat il-kontribut tagħha b'suġġerimenti u ideat. U lesta li tiehu sehem attiv fil-laqgħat li jsiru.

Iżda anke int tifforma parti mill-Parroċċa tagħna. U allura anke int tista' u għandek tiehu sehem fil-laqgħat li jsiru.

X'QED TISTENNA MINNEK IL-KNISJA?

- *Interessa ruhek f'dawn il-laqgħat tal-Kungress*
- *Agħti l-kontribut tiegħek ta' ideat u tibżax tidhol għax-xogħol li l-Knisja tista' titlob minnek.*
- *Itlob 'l Alla għas-suċċess ta' dan il-Kungress Pastorali*

HINIJIET TAL-QUDDIES FIL-GHAXIJA

Nhar ta' Hadd: fil-5.00 p.m. u fis-6.30 p.m.
Kuljum: fil-5.00 p.m. u fis-7.00 p.m.

NILTAQGHU NHAR. . .

MEJJU 1985

L-Erbgha 1

San Ġuzepp Haddiem, Festa Pubblica. Fis-7.00 p.m. Konċelebrazzjoni.

L-Erbgha 8

L-Ewwel Tqarbina lit-Tfal tal-Parroċċa fis-6.00 p.m. waqt Konċelebrazzjoni mmexxija mill-Isqof t'Għawdex

Il-Hamis 9

Il-Grizma tal-Isqof lit-Tfal tal-Parroċċa fis-6.30 p.m. waqt Konċelebrazzjoni mmexxija mill-Isqof ta' Għawdex.

Il-Ġimgħa 10

L-Ewwel Jum tal-Kwaranturi. Espożizzjoni Sollenni fis-7.00 p.m. Konċelebrazzjoni.

Is-Sibt 11

It-Tieni Jum tal-Kwaranturi Espożizzjoni Sollenni.

Fis-7.00 p.m. Konċelebrazzjoni. Fid-9.00 p.m. bidu ta' Lejl Adorazzjoni b'quddies.

Il-Hadd 12

Kwaranturi Fil-5.30 p.m. Konċelebrazzjoni Pontifikali u Purċissjoni bis-Sagrament mmexxija mill-Isqof Mons. N. Cauchi.

Il-Hadd 19

Sollennità tat-Tluġ is-Sema tal-Mulej(Lapsi). Fit-8.00 a.m. Konċelebrazzjoni Sollenni.

Il-Hamis 23

L-Ewwel Hamis ta' San Ġorġ Fis-7.00 p.m. Konċelebrazzjoni.

Il-Hamis 30

It-Tieni Hamis ta' San Ġorġ. Fis-7.00 p.m. quddies bil-priedka.

ĠUNJU 1985

Il-Hadd 2

Sollennità tat-Trinita' Mqaddsa Fit-8.00 a.m. Konċelebrazzjoni Sollenni.

L-Erbgha 5

Siegha Adorazzjoni Kommunitarja fis-1.30 p.m.

Il-Hamis 6

It-Tielet Hamis ta' San Ġorġ Fis-7.00 p.m. quddies bil-priedka.

Il-Hadd 9

Sollennità tal-Ġisem u d-Dejm ta' Kristu. Fit-8.00 a.m. Konċelebrazzjoni Sollenni u purċissjoni qasira.

Il-Hamis 13

Ir-Raba' Hamis ta' San Ġorġ Fis-7.00 p.m. quddies bil-priedka.

Il-Ġimgħa 14

Sollennità tal-Qalb ta' Ġesù Fit-3.00 p.m. Siegha Adorazzjoni Kommunitarja mmexxija minn Mons. Isqof.

Il-Hamis 20

Il-Hames Hamis ta' San Ġorġ. Fis-7.00 p.m. quddies bil-priedka.

Il-Hamis 27

Is-Sitt Hamis ta' San Ġorġ. Fis-7.00 p.m. quddies bil-priedka.

Is-Sibt 29

Sollennità ta' San Pietru u San Pawl (L-Imnarja).

Il-Mostru b'Wiċċu Helu

minn Laurence Mizzi

Hafna jqisuh bhala waħda mill-akbar hlejgjet ta' mohħ il-bniedem. Ohrajn iħarus lejħ bhala bhala "mostru" li wasal biex jiblagħna lkoll - mostru b'wiċċ sabieħ u lehen helu, imma mostru l-istess.

"Allaħares ma jkunx hu għalina. . ."

"Mindu daħal hu fi dġarna tifna l-paċi u l-għaqda ta' bejnieta".

"Mezz qawwi ta' tagħlim, informazzjoni u mogħdija taż-żmien."

"Qallbilna rasna. . . bidliġna ħajjitna. . ."

"Ittafi l-monotonija tal-gurnata u l-għejja ta' fil-għaxija. . ."

"It-tfal jiġġennu warajħ. . ."

"Gie hu u tiġt l-awtorità li kelli. . . Minnu biss jisimgħu. . ."

"X'konna nagħmlu mingħajru?"

"Għab sfrattu shiħ fid-dar. . ."

Min ifaħħru, min imaqdru, min jibż'a minnu u min miġnun warajħ.

Issibu tista' tgħid kullmikien. Mogħti l-aħjar post kull fejn ikun; miżmum bl-akbar għożża minn kulħadd. Malli jiftaħ haġqu, hafna drabi jjskot kulħadd. Sar qisu l-Vanġelu. Għal uħud, aqwa mill-Vanġelu. . .

X'inhi l-verità dwar din il-"Kaxxa tas-sharijiet" li malli tagħsilha daqsxejn ta' buttuna kapaċi għiblek f'darek dak kollu li jistgħu jaraw l-għajnejn u jisimgħu l-widnejn? Fil-ħaqq u s-sewwa hadd ma jista' jiħdad li hija invenzjoni ta' l-għaġeb, meraviljuża. Li għandha qawwa tremenda biex tagħlim il-gid. . . Kapaċi tgħallim u teduka lil-kbar u ż-żgħir fuq koll haġa li hawn taħt il-kappa tax-xemx. Minn ħxejjex u annimali u bini u bniedmin sa bliet u rħula u xmajjar u foresti, deżerti u ibħra. . . Taf turina x'għara fl-imghoddi mbiegħed u qarib. . . Iġġibilna saħansitra li jkun qed jiġri dak il-hin stess eluf ta' mili l'għod.

Invenzjoni li għarrfet il-hitan, qerdet id-distanzi u anki għelbet id-diffikultajiet ta' l-ilsna għax hafna drabi titkellem bix-xbihat u l-ħsejjes li jista' jifimhom kulħadd. Flieqa li naqqsat l-iżolament u s-solitudni ta' bosta li jinsabu wehidom u għaqdet nies flimkien. . . popli shah minn truffijiet id-dinja f'familja waħda. Kif stajna naraw b'mod l-aktar ċar dan l-aħħar meta t-TV xerred maddinja kollha x-xeni ta' qsim il-qalb u tat-traġedja umana li hemm fl-Etjopja. U mrexxielu jnqanq il-kuxjenza tal-bniedem bla eċċezzjoni ta' razza, kuljur u twemmin. U rajna t-tagħbijiet ta' l-ikel u l-mediċini sejin bil-baħar, bl-ajru u bl-art. U poplu mgewwaħ u moribond mifni bl-għaks u l-għatx ħa r-ruh. . .

L-istess invenzjoni, iżda li kapaċi tressaq il-bniedmin lejn xulxin kif għadha kemm għamlet fil-każ li semmejna għandha hila u hafna drabi jirnexxilha tiżra' l-firda u l-mibegħda fost il-bniedmin, tħassrilhom qalbhom, iddallmilhom moħħhom u tħassarhom.

Hamsa u għoxrin sena ilu f'Malta kellna stazzjon wieħed, fiġt siegħat kuljum. Illum l-istazzjonijiet jew il-"Kanali" ma jingħaddux, għaddejnin tista' tgħid il-hin kollu bil-lej u bin-nhar. . . rumanzi, aħbarijiet, varjetà, dokumentarji, loġħob bi premju, muzika, sport, programmi għat-tfal u n-nisa. . . għaž-żgħar u l-kbar. Programmi sbieħ,

indifferenti u ħżiena. . .

Xita ma taqta' xejn ta' reklami.

Tellieqa bla rażan għall-ikel u l-ibbies, il-fwejjah u l-lussu, il-gmiel u s-saħħa. Ġirja wara hena li ma tistax tinkiseb. Propaganda fina u mħix.

Dinja li tilfet l'Alla ta' tgawdija u xalar, ta' sess u vjolenza. . . aljenazzjoni kontinwa, kaċċa ta' dellijiet. . .

Id-dinja tat-television li dahlet fi dġarna u bil-mod il-mod saret parti minn ħajjitna bhalmu saru "JR" u "Alexis" u

Raffaella Carra u "Webster" u Mike Bongiorno u Pippo Baudo u tant ohrajn.

U għada aktar mil-lum. . .

Fejn ser naslu?!

"Hloqna mostru" qal xi hadd li jifhem, "li se jibla' d-dinja, għax ma għarafniex imrazznuħ."

Mostru feroci mqarr jekk wiċċu helu. Mostru li faċli timmansaħ u għibu fix-xejn jekk tagħraf trażżnu. Trid dehen u għaqal. U rieda ta' l-azzar biex tgħidlu "Le! Daqshekk għal-lum. Hawn jien nikkmanda mhux int. . ."

Kapaċi nasal sa hawn?

Jekk le nithassar lilek, u aktar lil uliedek.

FEATURE LETTERARJU

Flokkażjoni tal-Ġimgha Mqaddsa fil-Bażilika tagħna nhar it-Tieta 2 ta' April ġie ppresentalment Feature Letterarju li kellu bhala suġġett "Is-Seba' Kelmiet". Il-Feature, kirba tal-Kav. Joe M. Attard, kellu l-forma ta' Meditazzjoni, u kien imżewwaq b'għadd ta' poeziji bil-Malti u mużika funebri li ndaqqat mill-Banda Cittadina La Stella. F'dan il-Feature hadu sehem iż-żewġ korrijiet tal-Bażilika, Chorus Urbanus u Laudate Pueri. Għall-okkażjoni l-Banda La Stella kienet taħt it-tmexxija tal-Assistent Surmast Direttur, John Galea.

NIFIRHU

— Lil-W.R. Mons. Giuseppe Debrincat, wild il-Parroċċa tagħna, li għadu kif iċċelebra eghluq il-Hamsin Sena mill-Ordinazzjoni Sacerdotali tiegħu. Mons Debrincat kien ordnat sacerdot fil-Kattidral minn Mons. Isqof Mikiel Gonzi fis-17 ta' Marzu 1935. Huwa għamel l-Ewwel Quddiesa Solenni tiegħu jumejn wara, Sollenità ta' San Guzepp, fil-Knisja Parrokkjali ta' San Gorġ Martri.

— Lil-W.R. Kan. Guzepp Sacco, membru tal-Presbiterju Parrokkjali u tal-Kapitlu Gorġjan, li qed jiċcelebra eghluq il-Hamsin u Għoxrin Sena ta' Sacerdozju Ministerjali. Dun Guzepp Sacco kien ġie ordnat sacerdot fil-Kattidral minn Mons. Isqof Guzeppi Pace.

— Lil-Ġizwija John Azzopardi u lis-Sur Joe M. Attard li dan l-aħħar ġew maħtura membri ta' l-Unione Cavalleria Christiana Internazionale (U.C.C.I.) bhala "Guardie d'Onore Dei Santuari Mariani". Din l-Għaqda Kavallereska tħaddan f'ha personalitajiet minn diversi oqsma tal-ħajja.

Jaqbad minn paġna 3

ta' San Gorġ. Il-parruċċani kienu f'qagħda li jgħinu bi flushom.

Nagħlaq dan l-istudju qasir b'nota dwar l-ismijiet. Fost is-subien li-iktar popolari kienu Ġwanni u Guzeppi, fost il-bniet Katerina u Marija.

L-Ikla ta' Jum San Ġorġ

Għat-tieni sena konsekuttiva l-Ladies Society tal-Parroċċa tagħna hadet Hsieb sabieq għall-okkażjoni tal-Festa Liturġika ta' San Ġorġ Martri, torganiżza l-"Ikla ta' Jum San Ġorġ". Din is-sena l-Ikla saret nhar il-Hadd, 21 ta' April, fil-Hotel Ta' Cenc u għaliha attendew 'il fuq minn mitt ruh.

Il-mistiedna speċjali f'din l-Ikla kienet Miss Pat Terry Second Secretary fil-British High Commission ta' Malta, li ngħatat merħba minn Mrs Antoinette Frendó, Viċi-President tal-Għaqda. Fid-diskors tagħha Mrs Frendo qalet li peress li San Ġorġ huwa l-Qaddis patron t'Għawdex kif ukoll tal-Ingilterra, hija kelliha kull raġun li f'din l-okkażjoni ssellem lill-hbieb kollha Ngliżi li ngħaqdu ma' shabha Għawdxin biex jfakkru Jum it-23 ta' April. F'anqas minn sena u nofs il-Ladies Society imexxielha tiġbor is-somma sabiha ta' Lm500 permezz ta' diversi attivitajiet li għamlet fost il-membri tagħha. Mrs Frendo nqadit bl-okkażjoni biex tiżiżhjar lil kull min ta s-sehem tiegħu biex setgħet tingabar din is-somma. B'dawn il-flus ziedet tghid Mrs Frendo, il-Ladies Society ser tkompli tghin lill-knisja ttaffi xi ftit mill-ispejjeż kbar li jkollha. Mrs Pat Terry, min-naha tagħha, irringrazzjat lil Mrs Frendo u shabha tal-Kumitat u qalet li kienet thoosha ferm ferħana li setgħet tattendi bħala r-rappreżentanta tal-British High Commission f'Malta.

Waqt l-Ikla saru żewġ intervalli mużikali li matulhom



Maria Frendo u Rosabelle Pavia interpretaw erba' kanzunetti bejniethom. Huma kienu akkumpanjati fuq il-Pjanu minn Stephen Attard.

Mistiedna oħra għal din l-Ikla kienu Mons. Arcipriet Emanuel Mercieca, Mro u s-Sinjura Joseph Vella, Dr Eugene Montanaro u s-Sinjur u s-Sinjura Paul M. Cassar.

Għotja b'risq il-karità

Sadattant, f'attività oħra li ġiet organiżżata matul dawn l-aħħar xahrejn, il-Ladies Society ippreżentat somma ta' Lm72 lill-Istitut ta' San Ġużepp f'Għajnsielem. L-għotja saret waqt żjara li l-membri nisa tal-Ladies Society għamlu fl-Istitut, u li matulha saret ukoll Quddiesa ċelebrata miċ-Chaplain tal-għaqda, Fr. Joseph Farrugia, flimkien ma' Fr. Louis Bezzina.

GĦALIKOM TFAL



IL-PUFFI JGĦALLMUNA

Għezież Tfal,

Ergajna ltaqnal! Kif jintom? Kif mortu fl-eżamijiet ta' nofs is-sena? Nittama li m'għandi għalfejn niġbed widnejn hadd, eh!

Illum ngħidu kelma fuq il-Puffi. Tgħidulix li qatt ma smajtu bihom u li ma tafux min huma! Min jaf kemm-il darba fil-ġimgħa tarawhom fuq it-televiżjoni, eh! Dawn il-karattri żgħir ħalaqhom Pierre Culliford, magħruf ukoll bħala Perjo fis-sena 1957. L-istejjer tagħhom joħloqhom fuq dak li jisma' minn fomm it-tfal li magħhom iħobb jtkellem fit-tul u ta' spiss - l-episodji tal-Puffi jidhru kull ġimgħa fuq it-televiżjoni fi tlieta u tmenin pajjż. U kulhadd iħobbhom, anke l-kbar jhedew bihom!

Għandkom tkunu tafu, tfal, li l-Puffi, li jgħixu f'Pufflandja, kollha għandhom id-dmir tagħhom xi jwettqu. Pereżempju, hemm il-Puffo - Inventore, ix-xjenzat li jivvinta u joħloq; hemm il-Puffo-Artista, li

jipiter in-Natura; hemm il-Puffo-Goloso, l-aqwa kok li tista' ssib f'dawk l-inħawi. U l-Puffi, dan id-dmir tagħhom jaqduh sewwa, dejjem u bil-qalb.

Aħna wkoll tfal, bħall-Puffi, il-koll għandna dmir x'naqdu: id-dar, l-iskola, id-duttrina, fit-triq, fil-post tad-nikreazzjoni u l-bqija. Imma tajjeb li naraw jekk dan id-dmir aħniex naqduh, u jekk iva, aħniex naqduh sewwa, dejjem u bil-għaqal.

Haġ'oħra: nahseb li tafu wkoll li l-Puffi għandhom l-għadu tagħhom li jismu Gargamella, is-saħħar li dejjem moħtu biex jaqbadhom u joghmlilhom minestra. U biex ighinu f'dan ix-xogħol tiegħu, għandu qattusa jisimha Birba. Il-Puffi, imsieken, jagħmlu lilihom kollha biex jirnexxilhom jaharbu mid-dwiefer qiel tal-qattusa u mill-kefrija u l-ħruġja tas-saħħar hażin.

U jekk il-Puffi għandhom l-għadu tagħhom, aħna wkoll, daqshom, għandna l-għadu tagħna: ix-xitan, li bħas-saħħar Gargamella jipprova jaqbadna taħt idej u jinfagħna fix-xibka tiegħu biex hekk, permezz tad-dnub jaqttagħna minn Alla u flok lejn il-Ġenna, iressaqna lejn l-infern.

Tgħid aħna qegħdin nagħmlu xejn bħall-Puffi? Qegħdin nippruwaw xejn b'ħilitna kollha naharbu mix-xitan, noqgħodu l'boġħod mid-dnub biex hekk noqgħodu dejjem lil Alla? Nittama li iva.

Għal-lum dak kollox tfal. Sakemm nerġgħu niltaqgħu nixtiqlikom saħħa, hena, ġid - u qadi tajjeb ta' dmirnijietkom.

Tatà.
Iz-Ziju Peppi

IL-PAPA + IŻ-ŻGHAŻAĠGH = PAĊI

Il-Jum: is-Sibt, 30 ta' Marzu 1985.

Il-hin: il-hamsa neqsin kwart.

Il-post: il-pjazza quddiem San Ġwann Lateran, Ruma.

Ma kienx hemm fejn taqa' labra. Festa ta' kuluri u ta' wcuħ ferhana. Festa taż-żoghżija. Dik il-pjazza dejjem saħħritni vojta: illum bellħitni mimlija: tapit ta' ilwien, żghažagh spalla ma' spalla.

Instemgħet għajta: "Arriva il Santo Padre".

Mijiet ta' eluf ta' idejn telghu iċapċpu flimkien: mijiet ta' eluf ta' ilhna, instemghu jithalltu flimkien: Viva l-Papa!! U jien kont hemm. Wieħed minn tliet mitt elf. Ma jien xejn, iżda kont hemm. Wieħed fi grupp ta' tnejn u tletin. Grupp ċkejken, imqabbel mall-gruppi enormi tal-Comunione e Liberazione, Focolarini u oħrajn. Imma konna hemm. Thallattna ma' kulhadd u tkellimna ma' ħafna. Konna: qisna ina nafu lil xulxin.

Smajna l-esperjenzi mqanqla ta' żghažagh li daqu l-morr tal-ħajja u sabu l-ferħ u l-paċi fi Kristu.

Stennejna lill-Papa jkellimna: messaġġ dirett, ċar, qawwi: stedina biex naħdmu għall-paċi, permezz tal-parteeċipazzjoni u billi nikbru u niżviluppaw il-talenti li Alla tana. U l-Papa kellimna: iva, kellem lina: il-grupp ċkejken, insinifikanti, il-grupp mitluf fil-folla enormi ta' Pjazza San Giovanni: U qalbna waqfet; għajnejna intlew bid-dmugh: hadd minna ma ried jemmen lilu nnfsu: Ġwanni Pawlu II kien qiegħed ikellem lili u lill-ħabi l-Maltin u l-Għawdxin.

Kliemu jibqa' minqux fil-fond ta' qalbi:

"Sahħa liż-żghažagh ta' Malta u Għawdex li minkejja d-difikultajiet kollha ġew Ruma"

U għajjatna: ċapċapna u għannaqna bil-ferħ lil xulxin. Forsi l-għajta tagħna kienet żghira meta mqabbla mal-għajta tal-Ispanjoli, Taljani. Imma kienet għajta li żgur laħqet lill-Papa. Hu kellimna: aħna wegħibnih.

Dalam: il-Papa kuntent u għajjen tleaq lejn il-Vatikan.

Iżda ż-żghažagh baqghu hemm ikantaw:

"Uniamo le nostre mani, e pace sarà"

Katina ta' bnedmin, id fid. Deċiżi li jaħdmu lkoll biex id-dinja t'għada tkun dinja ta' paċi u sliem.

Meta Pjazza San Pietru Saret Bosk ta' Palm u Żebbuġ

Il-Hadd: 31 ta' Marzu 1985

Wara lejł ta' talb u thejjija, fejn eluf u eluf ta' żghažagh thabbu mill-ġdid ma' Alla permezz tas-Sagrament tar-Rikonċiljazzjoni, ix-xemx Rumana telghet kollha dawł. U ma' l-ewwel raġġi, tliet srieber twal ta' żghažagh hallew tlett knejjes, fejn kienu għaddew il-lejł u erhewla lejn San Pietru.

Il-Pjazza kienet diġa mimlija. Il-Papa, akkumpanjat minn mijiet ta' Saċerdoti li kienu ser ighinu fit-tqarbin, għadda minn nofs tal-Pjazza u bierek il-Palm u ż-Żebbuġ.

Imbagħad fost kant u għajjat ta' ferħ tela' fuq it-taraġ tal-Bażilika biex jibda l-quddiesa. Minn hemm fuq ix-xena kienet kommoventi għall-aħħar. Quddiemna kellna bosk iħaddar. Il-pjazza kienet miksjia bi friegħi tal-palm u żebbuġ, jixxejjru fl-idejn.

Imbagħad twasslu l-offerti: ta' kull xorta u minn kull post. Kulhadd bil-kostum tradizzjonali tiegħu. Kont f'post li stajt nara il-wiċċ ta' dawk il-maġħuħa li ressqu l-offerti. Kollha kellohom dmugh ta' ferħ igelben ma' haddiejjhom. Kienu taw rigal lill-ikbar ħabib: lil Kristu permezz tal-Vigarju tiegħu l-Papa.


Iżda l-folla għajtet u ċapċepet meta l-Papa miel biex ibus u jħaddan miegħu lil dak l-inkapċitat li tela' bl-offerta fuq 'wheel-chair': f'qalbi għidt; riglejh bla saħħa, iżda ġo fih għandu rieda żaġħuġha ta' l-azzar li hadd ma jista jxekkilielu.

U wasal il-hin tal-konsagrazzjoni: il-palm issa għab. Il-folla waqfet. L-ilhna hedew. Is-sikta kienet twaħħxek. Miksura biss bit-twerdin dghajef ta' idrawolante mikri mir-Rai, li kien qed jifflimja mill-gholi fuq ir-riħ tal-Pjazza.

Imbagħad: il-mument tat-tqarbin: iż-żghažagh fethu qalbhom għal Kristu. Hekk kien qalilhom il-Papa meta tkellem l-ewwel darba seba' snin ilu. U hekk għamlu huma. Kristu sab post ġo qalbhom.

U l-Papa reġa' tkellem. Irringrazzja liż-żghažagh kollha li kienu ġew. Qalilhom biex iwasslu l-messaġġ tiegħu għand żghažagh oħra li ma setgħux jattendu. L-aħħar għajta tiegħu kienet: Arrivederci! Good Bye! Hasta la Vista! Au revoir! Auf weidersehen! Atè logo! li bil-lingwa tagħna kienet t'fisser: NERĠGħU NILTAQGHU.

Min ja! Forsi sena oħra. . . forsi Hadd il-Palm li jmiss.



"DAWL IS-SALIB"

L-akbar produzzjoni ta' dan l-istaġun f'Għawdex



Għall-granet tar-Randan ta' din is-sena t-Teatru Astra tana drammi mill-iktar adattat għal dak iż-żmien. "Dawl is-Salib", xogħol sabih ta' Ronald Cockram u maqlub għall-Malti minn Gorg Xerri, ġie pprezentat fit-Teatru Astra nhar is-Sibt 23 ta' Marzu 1985. Minbarra t-traduzzjoni, Gorg Xerri kien ukoll responsabbli mill-produzzjoni u d-direzzjoni.

Id-drammi intlaqa' tajjeb ħafna u ġie mfahħar mhux ftit

Kunċert min-National Youth Jazz Orchestra Ngliza

Bhala eghluq il-ġimgħa ta' attivitajiet mużikali organizzata minn li Student Travel Foundation (NSTF) fl-okkażjoni tas-Sena Internazzjonali taż-Żgħażaġ u s-Sena Ewropea tal-Mużika, magħrufa aħjar bhala MUZIKAFEST, nhar it-Tleita 16 ta' April 1985 ġie preżentat kunċert fit-Teatru Astra min-National Youth Jazz Orchestra tal-Ingilterra. F'dan il-Kunċert deher biċ-ċar il-kwalitajiet eċċezzjonali li jaħddnu l-mużiċisti żgħażaġ li jiffirmaw din l-orkestra.

Lejn tmien il-Kunċert is-Sur Paul M. Cassar, f'isem il-Management, ippreżenta lil Mro Bill Ashton L.P. Album ta' marċi Maltin mill-Banda La Stella, bl-isem "Festa Maltija" (ara ritratt). L-istess Kunċert ġie preżentat l-għada l-Erbgħa għat-ftal tal-iskejjel sekondarji.



Gozo Spring & Summer Exhibition

Mijiet kbar t'Għawdxin hanqu l-kumpless tat-Teatru Astra matul l-aħħar tlett ijiem ta' Marzu sabieħ jassistu għall-Gozo Spring & Summer Exhibition (ara ritratt) Din il-Wirja kienet qed issir għall-ewwel darba bl-inizzjattiva tal-Kumitat tal-Banda La Stella li għandu fidejhi it-tmexxija tal-Każin u t-Teatru Astra.

Erbatax il-Stand esibew kull xorta ta' prodotti tad-dar, partikolarment dawk utli għall-mara tad-dar; dawn kienu jinkludu għamara, kmamar tal-banju, fridges, TV sets, linef, cookers, computers, loġhob elettroniku, kotba, jablo u plastik u diversi oġġetti tal-ħasil u tal-ikel. Fuq il-prodotti kollha li kien hemm għall-bejgħ fil-Wirja l-pubbliku Għawdxī seta' jivvantaġġja ruhu minn Roħs Speċjali li kien qed jingħata għall-okkażjoni.



Haġr u ġieħ lill-Banda Cittàdina LA STELLA għall-pgramm mużikali ta' nhar is-Sibt 4 ta' Mejju 1985 (fl-okkażjoni tas-Sena Ewropea tal-Mużika) li ndaqq bla għajnuma ta' bandisti barranin.

